



सुप्रीम कोर्ट में एसआईटी बोली- सभी घटनाएं सीसीटीवी में रिकॉर्ड, 2 दिन में चार्जशीट दाखिल होगी

राम मंदिर में 70 नहीं 105 बार चढ़ावा चोरी

खुलासा

तमसा संकेत, एजेंसी

अयोध्या । अयोध्या राम मंदिर चढ़ावा चोरी केस में बड़ा खुलासा हुआ है। सोमवार को सुप्रीम कोर्ट को बताया गया कि मंदिर के CCTV फुटेज में चढ़ावा चोरी की 70 नहीं, 105 घटनाएं कैद हुई हैं।

सॉलिसिटर जनरल तुषार मेहता ने स्पेशल इन्वेस्टिगेशन टीम (SIT) की स्टेटस रिपोर्ट के आधार पर कोर्ट को जांच की जानकारी दी। उन्होंने कहा कि SIT की जांच लगभग पूरी हो चुकी है। SIT ने CCTV फुटेज, गवाहों के बयान और अन्य सबूतों की जांच कर आरोपियों की पहचान की है। चढ़ावे और कीमती सामान की रसीदें सॉफ्टवेयर के जरिए तैयार होती हैं और सामान SBI के लॉकर में रखा जाता है। कोर्ट ने SIT की स्टेटस रिपोर्ट को रिकॉर्ड पर ले लिया है। रामजनभूमि थाने में 25 जून को 8 लोगों के खिलाफ FIR दर्ज हुई थी। इनमें रामशंकर यादव उर्फ टिटनू यादव, अनुकल्प मिश्र, लवकुश मिश्र, मनीष यादव, सुभाष श्रीवास्तव, अविनाश शुक्ल, करुणेश पांडेय और रमाशंकर मिश्र शामिल हैं। पुलिस ने सभी आरोपियों को गिरफ्तार कर जेल भेजा था। पुलिस के मुताबिक, रामशंकर यादव उर्फ टिटनू के पास बिना किसी औपचारिक आदेश के दानपात्रों की काबियां थीं। अनुकल्प मिश्र और लवकुश मिश्र नकदी की गिनती से जुड़े थे।

>> (शेष पेज 06 पर)

25 सितंबर तक चार्जशीट दाखिल होगी

सॉलिसिटर जनरल ने बताया कि SIT 25 सितंबर तक चार्जशीट दाखिल कर देगी। सुप्रीम कोर्ट ने मजिस्ट्रेट को कानून के मुताबिक चार्जशीट पर कार्रवाई करने का निर्देश दिया है। याचिकाकर्ताओं ने SIT रिपोर्ट की कॉपी मांगी थी, लेकिन सुप्रीम कोर्ट ने इसे देने से इनकार कर दिया। CJI की अध्यक्षता वाली बेंच ने कहा कि वह मामले को सेशन जज के अधिकार क्षेत्र से बाहर नहीं करना चाहती। जरूरत पड़ने पर कोर्ट आगे की जांच के संबंध में आदेश जारी कर सकता है।



22 सितंबर को 90 दिन पूरे, क्या जमानत पर बाहर आएंगे आरोपी?

वरिष्ठ अधिवक्ता शिवम पांडेय के मुताबिक, जिन मामलों में कानून के तहत 90 दिन में चार्जशीट दाखिल करना जरूरी होता है, वहां समय पर चार्जशीट दाखिल नहीं होने पर आरोपी को वैधानिक यानी डिफॉल्ट बेल का अधिकार मिल सकता है। इस मामले में 90 दिन की अवधि पूरी हो रही है। इसलिए पुलिस के लिए चार्जशीट दाखिल करने की समय-सीमा अहम हो गई है।

जांच

मनीष यादव, सुभाष श्रीवास्तव, अविनाश शुक्ल, करुणेश पांडेय और रमाशंकर मिश्र भी नकदी की गिनती से जुड़े बताए गए हैं। पुलिस के अनुसार अविनाश शुक्ल के बैंक खाते से 5 लाख रुपए की रिकवरी हुई थी।

एसआईटी

फास्ट न्यूज

राज ठाकरे के

खिलाफ रील बनाने वाले को कालिख पोती

पुणे । महाराष्ट्र के पुणे में राज ठाकरे पर टिप्पणी वाली रील के मामले में MNS कार्यकर्ताओं ने इन्फ्लुएंसर महेश मोटे से माफ मंगवाई। आरोप है कि कार्यकर्ताओं ने उनका चेहरा काली स्याही से पोता और राज ठाकरे की तस्वीर के सामने दंडवत करवाया।

पहचान

तैयारी

ममता की नई पार्टी का लोगो 'फुटबॉल खिलाड़ी' लॉन्च

कोलकाता। ममता बनर्जी गुट ने सोमवार को नई पार्टी 'ममता दीममसी' का अस्थायी नया लोगो 'फुटबॉल खेलता खिलाड़ी' लॉन्च किया। इसके पहले यह चुनाव चिन्ह राजा भैया की पार्टी जनसत्ता दल (लोकतांत्रिक) और तेलंगाना की युगा तुलसी पार्टी को भी मिल चुका था। TMC में टूट के बाद 17 सितंबर को चुनाव आयोग ने TMC का ओरिजनल नाम और 'द फूल-घाघ' सिंबल फ्रीज कर दिया था। इसके बाद ममता और बागी गुट अरूप रॉय को नई पहचान मिली। अरूप गुट को 'डेमोक्रेटिक टीएमसी' और 'लिफाफा' सिंबल दिया गया है।

गिरफ्तारी की वजह नहीं बताई तो एक्शन गैरकानूनी कहलाएगा

नई दिल्ली । सुप्रीम कोर्ट ने सोमवार को कहा कि किसी व्यक्ति को गिरफ्तार करते समय उसे गिरफ्तारी की वजह लिखित में बताना जरूरी है। ऐसा नहीं करने पर गिरफ्तारी गैरकानूनी मानी जाएगी। कोर्ट ने कहा कि अगर ऐसी गिरफ्तारी के बाद व्यक्ति को रिहा कर दिया जाता है और जांच एजेंसी उसे दोबारा गिरफ्तार करना चाहती है, तो पुलिस सिधे उसे नहीं पकड़ सकती।

आईआईटी बॉम्बे सुसाइड केस में प्रोफेसर को डीन पद से हटाया संस्थान ने माफी मांगी, कहा था- नकल करते पकड़ा था

पेरेंट्स का आरोप- प्रोफेसर ने साहिल को जातिसूचक गालियां दीं

तमसा संकेत, एजेंसी

मुंबई । IIT बॉम्बे ने बीटेक स्टूडेंट साहिल वाकोडे की मौत मामले में प्रोफेसर सूर्यनारायण दुल्ला को डीन पद से हटा दिया गया है। हालांकि वे स्थित हॉस्टल के कमरे में मृत मिले थे। वहीं, संस्थान ने साहिल की मौत को लेकर पहले कही गई अपनी बातों के लिए माफी भी मांगी है। कहा कि साहिल की मौत से पहले क्या हुआ था, इसकी जांच पूरी होने से पहले कुछ भी कहना सही नहीं था। 22 साल के साहिल IIT बॉम्बे के एनर्जी साइंस



एंड इंजीनियरिंग विभाग में सेकेड इंयर के स्टूडेंट थे। 18 सितंबर की रात वे पर्वट कैम्पस स्थित हॉस्टल के कमरे में मृत मिले थे। IIT बॉम्बे ने 19 सितंबर को अपने ऑफिशियल बयान में कहा था कि घटना वाले दिन साहिल को मिड-सेमेस्टर एग्जाम में फोन का इस्तेमाल करते हुए पकड़ा गया था। संस्थान ने दावा किया था साहिल ने ChatGPT पर क्वेश्चन पेपर अपलोड करने की कोशिश की।

>> (शेष पेज 06 पर)

आईआईटी बॉम्बे ने कहा- डायरेक्टर ने अमी इस्तीफा नहीं दिया

IIT बॉम्बे ने डायरेक्टर प्रो. शिरोप केदार के इस्तीफे को लेकर भी सफाई दी। संस्थान ने सोमवार को बयान जारी कर बताया कि डायरेक्टर ने इस्तीफा नहीं दिया है। इससे पहले रविवार देर रात डायरेक्टर ने प्रदर्शन कर रहे छात्रों के साथ 3 घंटे मीटिंग की थी।

तोड़फोड़ : बरियावन-किछौछा मार्ग पर तीन जेसीबी से रात 11 बजे शुरू हुई तोड़फोड़

आधी रात जेसीबी का कहर

हड़कंप

देखते ही देखते ढह गए मकान-दुकान पीड़ित बोले- असलहा दिखाकर धमकाया सुबह पहुंचे एसडीएम-सीओ

बृजेंद्र वीर सिंह

तमसा संकेत, अंबेडकरनगर। बरियावन-किछौछा मार्ग पर बंसराज बालिका इंटर कॉलेज के पास रविवार रात अचानक तीन जेसीबी पहुंचीं। रात करीब 11 बजे सड़क किनारे बने मकान और दुकानों को गिराना शुरू कर दिया गया। कुछ ही देर में कई



निर्माण ढहा दिए गए। अचानक हुई इस कार्रवाई से इलाके में अफरातफरी मच गई। पीड़ितों ने आरोप लगाया कि करीब 50-60 लोग मौके पर पहुंचे थे। दोनों ओर से रास्ता घेर लिया गया था। विरोध करने पर असलहा दिखाकर धमकाया गया। पीड़ितों के मुताबिक, उन्हें कार्रवाई की पहले से कोई जानकारी नहीं थी। जेसीबी से तोड़फोड़ शुरू होते ही परिवारों में

पीड़ितों ने आरोप लगाया कि पीछे की जमीन का बैनामा कराने वाले व्यक्ति के इशारे पर मकान-दुकान गिराए गए। हालांकि, मौके पर हुई कार्रवाई का आदेश किसने दिया और इसकी वैधानिक प्रक्रिया क्या थी, यह अभी स्पष्ट नहीं है। प्रशासनिक जांच के बाद ही स्थिति सामने आएगी।

हड़कंप मच गया। कई लोग घरों से बाहर निकलकर सुरक्षित स्थान की ओर चले गए। पीड़ितों का कहना है

कि सड़क किनारे बने उनके मकान और दुकान करीब 30-35 वर्षों से थे। स्थानीय लोगों के मुताबिक,

जुलाई में जारी हुए थे नोटिस

चढ़ावा चोरी के मामले की जांच के लिए जुलाई में सुप्रीम कोर्ट में 4 याचिकाएं दाखिल की गई थीं। सुप्रीम कोर्ट ने केंद्र सरकार, यूपी सरकार और श्री राम जन्मभूमि तीर्थ क्षेत्र ट्रस्ट को नोटिस जारी किया था।

याचिकाकर्ताओं में RJD सांसद सुधाकर सिंह, वकील एनके गोस्वामी, अजय कुमार राय और हिंदू धर्म परिषद शामिल हैं। याचिका में राम मंदिर ट्रस्ट के पैसों का पूरा ऑडिट कराने की मांग भी की गई है।

राम मंदिर चढ़ावा चोरी की जांच कर रही एसआईटी



किरण एस (आईजी, लखनऊ रेंज)

सोमेन वर्मा (डीआईजी, अयोध्या रेंज)

गौरव ग्रोवर (एसएसपी, अयोध्या)

नितिन नवीन ने सीएम की तारीफ की, कहा- यूपी को उत्तम प्रदेश बनाया

हनुमान भक्त बाबर की औलादों को जवाब देंगे : सीएम योगी

संबोधन

तमसा संकेत, एजेंसी

मेरठ। मेरठ में सीएम योगी ने सोमवार को कहा- सपा और कांग्रेस ने प्रदेश को परिवारवाद और जातिवाद की बीमारी दी है। सपा को सनातन का बैर है। राम का नाम लेने से उन्हें उतनी ही चिढ़ होती थी, जितनी बाबर को थी। इसलिए आपको ही सब तय करना है। बाबर के अनुयायियों का जवाब केवल बजरंगबली ही दे सकते हैं। हनुमान भक्त ही ये काम कर सकते हैं।

इस दौरान भाजपा के राष्ट्रीय अध्यक्ष नितिन नवीन ने सीएम योगी



की तारीफ की। उन्होंने कहा- पहले यूपी में दंगे होते थे। अब कानून का राज है। पहले पहचान का संकट था, युवाओं से भेदभाव होता था, बेटीयां सुरक्षित नहीं थीं। अब विकास यूपी की पहचान बन गया है। सीएम योगी ने यूपी को उत्तम प्रदेश बना दिया है।

>> (शेष पेज 06 पर)

बृथ शक्ति केंद्र संयोजकों की शक्ति विरोधियों को जवाब देगी

नितिन नवीन ने कहा- बंगाल में भी मां दुर्गा की यात्रा रोकने का काम किया गया था। यहां भी पिछले दिनों कांवड़ यात्रा रोकने का काम किया गया। आंबेडकर यात्रा को भी रोकने का काम किया गया। लेकिन, बंगाल की जनता ने, वहां के बृथ शक्ति केंद्र संयोजकों की शक्ति ने दुर्गा यात्रा को रोकने का जवाब दे दिया है। यहां भी हमारे कार्यकर्ता सपा-कांग्रेस को जवाब देंगे।

एसआईआर लोकतंत्र खत्म करने का औजार था अब ये राक्षस जैसा खड़गे बोले- भाजपा नेता इसके चंगुल में फंसे

तंज

तमसा संकेत, एजेंसी

नई दिल्ली । दिल्ली में SIR प्रक्रिया के तहत भाजपा नेताओं को चुनाव आयोग की तरफ से जारी नोटिस पर मल्लिकार्जुन खड़गे ने तंज किया है। खड़गे ने सोमवार को X पर लिखा कि SIR केवल वोट चोरी व लोकतंत्र को खत्म करने का औजार ही नहीं है। बल्कि ये एक फ्रेंकेंस्टीन मॉन्स्टर (एक कहानी का किरदार) बन गया है जिसने अब उसी के लोगों को फंसा दिया है। दरअसल दिल्ली में SIR के तहत बीजेपी नेता लालकृष्ण आडवाणी, विदेश मंत्री एस. जयशंकर और चुनाव आयुक्त एएसएस संधू को चुनाव आयोग ने नोटिस जारी किया है। चुनाव अधिकारियों के मुताबिक,



33 लाख से ज्यादा वोटर्स के फॉर्म में गड़बड़ाया मिलीं

33.13 लाख मतदाताओं को एन्यूमरेशन फॉर्म की जानकारी में गड़बड़ी के कारण नोटिस भेजे गए हैं। 98 साल के लालकृष्ण आडवाणी, उनकी पत्नी प्रतिभा और बहू गीतिका को 2002 की SIR मतदाता सूची से नाम मैप नहीं होने के कारण नोटिस मिला है।

>> (शेष पेज 06 पर)

जोश इंग्लिस का शतक, एलिस ने 36 रन बनाने के साथ 3 विकेट भी लिए ऑस्ट्रेलिया ने जिम्बाब्वे को एक विकेट से हराया

जीत

लंदन, एजेंसी

ऑस्ट्रेलिया ने जिम्बाब्वे को तीसरे और आखिरी वनडे 1 विकेट से हराकर सीरीज 3-0 से स्वीप कर लिया है। हरारे में जिम्बाब्वे ने पहले बल्लेबाजी करते हुए 50 ओवर में 8 विकेट पर 271 रन बनाए। जवाब में ऑस्ट्रेलिया ने 49.5 ओवर में 9 विकेट खोकर 272 रन बना दिए।

ऑस्ट्रेलिया को जीत के हीरो जोश इंग्लिस और नाथन एलिस रहे। इंग्लिस ने 102 गेंदों पर 103 रन बनाए। एलिस 36 रन बनाकर नाकान रहें और गेंदबाजी में भी 3 विकेट लिए।

272 रन का पीछा करते हुए ऑस्ट्रेलिया को शुरुआत खराब रही। ट्रेविस हेड 6 और कप्तान मिचेल



जोश इंग्लिस ने 94 बॉल पर शतक लगा दिया।

माश 8 रन बनाकर आउट हो गए। इसके बाद कूपर कॉनॉली और इंग्लिस ने तीसरे विकेट के लिए 52 रन जोड़े।

इंग्लिस ने इसके बाद एलेक्स कैरी के साथ चौथे विकेट के लिए 85 रन की साझेदारी की। कैरी 34 रन बनाकर आउट हुए, लेकिन इंग्लिस एक छोर संभाले रहे। उन्होंने 94 गेंदों पर अपना शतक पूरा किया और 102 गेंदों में 103 रन बनाए।

इंग्लिस के आउट होने के समय ऑस्ट्रेलिया 227/8 पर था। इसके बाद ब्रैड इवांस ने जम्पा को भी आउट कर दिया, लेकिन एलिस और

आखिरी ओवर में 9 रन चाहिए थे, एलिस ने छक्के से दबाव हटाया

ऑस्ट्रेलिया को आखिरी ओवर में जीत के लिए 9 रन चाहिए थे। जिम्बाब्वे के कप्तान सिकंदर रजा ने गेंद वेस्ली मदहेवेरे को दी। एलिस ने पहली ही गेंद पर लॉन्ग-ऑन के ऊपर से छक्का लगा दिया। अब 5 गेंद पर 3 रन चाहिए थे। एलिस ने दो सिंगल लेकर ऑस्ट्रेलिया को जीत दिला दी। ऑस्ट्रेलिया की आखिरी विकेट के लिए एलिस और स्पेंसर जॉनसन ने 27 रन जोड़े। इससे पहले एडम जम्पा 9वें बल्लेबाज के रूप में आउट हुए थे और ऑस्ट्रेलिया को जीत के लिए 27 रन चाहिए थे। जिम्बाब्वे के पास मैच जीतने का मौका था, लेकिन मदहेवेरे ने एलिस का कैच छोड़ दिया।

जॉनसन ने आखिरी विकेट पर 27 रन जोड़कर मैच जिम्बाब्वे से छीन लिया।

रविवार को जिम्बाब्वे ने 8 विकेट पर 271 रन बनाए। यह ऑस्ट्रेलिया के खिलाफ वनडे में उसका पहले बल्लेबाजी करते हुए दूसरा सबसे



कॉनॉली 21 रन पर आउट हुए।

रजा ने अंत तक बल्लेबाजी की और 72 गेंदों पर नाबाद 81 रन बनाए। उन्होंने पारी को आखिरी ओवरों तक संभाले रखा। ऑस्ट्रेलिया की ओर से एलिस ने 50 रन देकर 3 विकेट लिए, जबकि ब्रैड इवांस ने 47 रन देकर 4 विकेट लिए।

बड़ा स्कोर था। जिम्बाब्वे के शुरुआती दो बल्लेबाज बेन करन और ब्रायन बेनेट जल्दी आउट हो गए। ब्रेंडन टेलर भी 9 रन बनाकर पवेलियन लौटे और टीम 68/3 पर पहुंच गई।

एडियाड में भारतीय महिला हॉकी टीम की लगातार दूसरी जीत

इंडोनेशिया को 17-1 से हराया, दीपिका-रुतुजा ने 3-3 गोल किए

नई दिल्ली, एजेंसी

भारतीय महिला हॉकी टीम ने एशियन गेम्स में इंडोनेशिया को 17-1 से हराया। काकाभिंगाहारा में पूल-बी के मुकाबले में दीपिका सेहरावत, रुतुजा पिवाल और नवनीत कौर ने 3-3 गोल किए। भारत की यह लगातार दूसरी जीत है।

दीपिका ने 8वें मिनट में पेनल्टी कॉर्नर पर गोल कर भारत का खाता खोला। इसके बाद सुर्नेलिता टोप्पो, लालरेमसियामी और रुतुजा ने गोल किए। दूसरे क्वार्टर में लालरेमसियामी, रुतुजा, साक्षी राणा, दीपिका और सुर्नेलिता ने गोल किए। हाफ टाइम तक भारत 9-0 से आगे था।

इंडोनेशिया के लिए इनेस अदियाता ने 32वें मिनट में एकमात्र गोल किया। इसके बाद सलीमा टेते, नवनीत कौर, इशिका, रुतुजा और दीपिका ने गोल कर तीसरे क्वार्टर तक भारत की बढ़त 14-1 कर दी।

आखिरी क्वार्टर में नवनीत ने



- हाफ टाइम तक 9-0 की बढ़त
- तीसरे क्वार्टर में इंडोनेशिया ने किया एक गोल
- दीपिका का लगातार दूसरा शानदार प्रदर्शन

56वें और 57वें मिनट में गोल किए। साक्षी राणा ने भी 57वें मिनट में गोल कर भारत की जीत 17-1 कर दी।

उज्बेकिस्तान के खिलाफ पिछले मैच में 8 गोल करने वाली दीपिका ने इंडोनेशिया के खिलाफ 3 गोल किए। वह अब दो मैचों में 11 गोल कर चुकी हैं।

रोहित शर्मा पहुंचे लालबागचा राजा मंदिर बप्पा का आशीर्वाद लिया

नई दिल्ली, एजेंसी

भारतीय क्रिकेटर रोहित शर्मा रविवार को मुंबई में लालबागचा राजा गणपति पंडाल पहुंचे। उन्होंने पत्नी रितिका सजदेह के साथ गणपति बप्पा के दर्शन किए और आशीर्वाद लिया। रोहित गणेशोत्सव के दौरान पूजा-अर्चना करने पहुंचे थे। रोहित को इसी महीने वेस्टइंडीज के खिलाफ होने वाली तीन मैचों की वनडे सीरीज के लिए भारतीय टीम में शामिल किया गया है। सीरीज का पहला मैच 27 सितंबर को खेला जाएगा।



रोहित शर्मा ने जुलाई में इंग्लैंड के खिलाफ वनडे सीरीज खेली थी। तीसरे वनडे में उन्होंने लॉर्ड्स पर 137 रन की पारी खेली थी।

रोहित को जगह को लेकर इंग्लैंड दौरे के दौरान चर्चा जरूर हुई थी, लेकिन चयनकर्ताओं ने वेस्टइंडीज सीरीज के लिए उन्हें टीम में बनाए रखा है। रोहित ने शनिवार को टीवी

की दुनिया में कदम रखा। उनके मास्ट्रॉ अवेटेड टेलीविन शो 'फैमिली फुल हाउस विद रोहित शर्मा' का पहला एपिसोड सोनी एंटरटेनमेंट टेलीविजन और सोनी लिव पर रिलीज हुआ। यह पारिवारिक शो एक एंटरटेनमेंट प्रोग्राम के होस्ट के तौर पर रोहित शर्मा का पहला बड़ा शो था। शो के पहले एपिसोड में क्रिकेट और एंटरटेनमेंट जगत के

सनथ जयसूर्या बोले- वैभव सूर्यवंशी भारत का फ्यूचर

नई दिल्ली। पूर्व श्रीलंकाई कप्तान सनथ जयसूर्या ने रविवार को कहा कि वैभव सूर्यवंशी भारत के फ्यूचर हैं। साथ ही उन्होंने कहा कि सूर्यवंशी को प्लेइंग इलेवन में शामिल करने की जल्दबाजी नहीं करनी चाहिए।

जयसूर्या ने कहा कि सूर्यवंशी के पास अच्छा प्रदर्शन करने के लिए काफी समय है। मौका मिलने पर वह अपनी प्रतिभा साबित कर देंगे।

सूर्यवंशी अफगानिस्तान के खिलाफ तीन मैचों की टी-20 सीरीज में भारतीय टीम का हिस्सा थे। हालांकि उन्हें एक भी मैच खेलने का मौका नहीं मिला। उन्हें एशियन गेम्स के लिए भी टीम में शामिल किया गया है। जयसूर्या ने कहा- 'वह अलग तरह की प्रतिभा हैं। उन्हें अच्छा प्रदर्शन करने का मौका दीजिए। वह अच्छा प्रदर्शन करेंगे।' उन्होंने कहा- 'मौके आएंगे। वह किस नंबर पर खेलेंगे, यह मैं नहीं बता सकता। यह स्थिति पर निर्भर करेगा। लेकिन जब मौका आएगा, तो वह उसे भुना लेंगे।

भारत ने नीदरलैंड्स को 3-1 से मात दी चेस ओलंपियाड-प्रज्ञानानंद ने अनीश गिरी क हराया

नई दिल्ली, एजेंसी

समरकंद में चल रहे 46वें चेस ओलंपियाड के 5वें राउंड में भारतीय मेस टीम ने नीदरलैंड्स को 3-1 से हरा दिया। बोर्ड-1 पर आर प्रज्ञानानंद ने नीदरलैंड्स के नंबर-1 खिलाड़ी अनीश गिरी को हराया, जबकि वर्ल्ड चैंपियन डी गुकेश ने भी जीत दर्ज की।

अर्जुन एरिगैसी और निहाल सरीन के मुकाबले ड्रा रहे। इस जीत के साथ भारत 10 मैच पॉइंट के साथ उज्बेकिस्तान और जर्मनी के साथ संयुक्त रूप से टॉप पर है। बोर्ड-4 पर डी गुकेश ने नीदरलैंड्स के एरविन लामी को हराया। गुकेश की यह टूर्नामेंट में पांच मैचों में चौथी



जीत है और उनके 4.5 अंक हो गए हैं।

विमेंस में डिफेंडिंग चैंपियन भारत को पोलैंड से 1.5-2.5 से हार मिली। आर वैशाली को अलेक्जेंड्रा माल्सेवस्काया ने

हराया। कोनेरू हंपी और दिव्या देशमुख के मुकाबले ड्रा रहे। वंतिका अग्रवाल ने भी अपना मैच ड्रा खेला। पोलैंड के खिलाफ भारत की यह लगातार तीसरी ओलंपियाड हार है।

गुकेश भी जीते

प्रज्ञानानंद ने गिरी की लगातार चार जीत का सिलसिला रोका

प्रज्ञानानंद और अनीश गिरी का मुकाबला करीब 5 घंटे चला। गिरी इससे पहले अपने चारों मुकाबले जीत चुके थे। प्रज्ञानानंद को गिरी ने ड्रा का ऑफर भी दिया था, लेकिन उन्होंने इसे स्वीकार नहीं किया और मुकाबला जारी रखा। आखिरकार प्रज्ञानानंद ने जीत दर्ज कर गिरी की विजयी लय रोक दी।

राउंड-5 में बड़ा उलटफेर भी हुआ। पांचवीं सीड जर्मनी ने टॉप सीड अमेरिका को 2.5-1.5 से हराया। फ्रेडरिक स्वेन ने हंस नीमन को हराकर जर्मनी की जीत तय की। राउंड-5 के बाद पुरुष वर्ग में भारत, उज्बेकिस्तान और जर्मनी तीनों के 10-10 मैच पॉइंट हैं। राउंड-6 में भारतीय पुरुष टीम का सामना मेजबान और 2022 चैंपियन उज्बेकिस्तान से होगा। दोनों टीमों 10-10 मैच पॉइंट के साथ संयुक्त रूप से टॉप पर हैं।

सलमान की फिल्म पर पड़ेगा असर, हिंसा, ड्रग्स और महिलाओं के खिलाफ आपत्तिजनक कंटेंट पर सख्ती सेंसर बोर्ड की नई गाइडलाइन

भारतीय फिल्मों के सर्टिफिकेशन को लेकर सरकार ने नई गाइडलाइन जारी की है। सूचना एवं प्रसारण मंत्रालय ने गुरुवार को फिल्म सर्टिफिकेशन के नियमों में बदलाव किया है। नई गाइडलाइन ने 1991 में बनाए गए पुराने नियमों की जगह ली है। हालांकि सेंसरशिप के पुराने प्रावधानों को पूरी तरह बदला नहीं गया है, लेकिन क्लिपटिव फ्रीडम, सामाजिक बदलाव, उग्र के हिसाब से रेटिंग और कंटेंट से जुड़े नियमों को नए तरीके से स्पष्ट किया गया है। नई गाइडलाइन में फिल्ममेकर्स को हिंसा, ड्रग्स, धूम्रपान, यौन हिंसा और महिलाओं के चित्रण को लेकर खास सावधानी बरतने को

कहा गया है। साथ ही बच्चों और कमजोर वर्गों के चित्रण से जुड़े नियम भी स्पष्ट किए गए हैं। फिल्मों में हिंसा या अपराध को बढ़ावा देने या उसका महिमामंडन करने से बचना होगा। अपराध करने के तरीकों को इतनी विस्तार से दिखाने पर भी रोक होगी, जिससे लोगों को अपराध करने का तरीका मिल सके। बिना जरूरत की अत्यधिक हिंसा, क्रूरता और डरावने दृश्यों को भी कम करने के निर्देश दिए गए हैं। बच्चों को हिंसा का शिकार, हिंसा करने वाला या जबरन हिंसा का

सलमान खान की फिल्म पर पड़ सकता है असर

सलमान खान जल्द ही फिल्म मातृभूमि में नजर आने वाले हैं। ये फिल्म भारत-चीन की झड़प पर बनी है, जिसमें जाहिर तौर पर चीन के खिलाफ कुछ सीन दिखाए जाएंगे, लेकिन नई गाइडलाइन से फिल्म पर बुरा असर पड़ सकता है। क्योंकि अब फिल्मों में ऐसे देशों के खिलाफ सीन नहीं रखे जा सकते, जिनसे भारत के संबंध अच्छे हैं।



गवाह बनाकर दिखाने वाले कंटेंट पर भी सख्ती की गई है। बच्चों के साथ दुर्व्यवहार को दिखाने से भी बचने को कहा गया है। फिल्मों में जानवरों के साथ बिना जरूरत की क्रूरता

नई गाइडलाइन के मुताबिक सेंसर बोर्ड को यह ध्यान रखना होगा कि फिल्मों में सामाजिक मूल्यों और जिम्मेदारी का पालन हो, लेकिन इसके नाम पर कलाकारों की रचनात्मक आजादी को अनावश्यक रूप से नहीं रोका जाए। यानी सेंसरशिप और क्लिपटिव फ्रीडम के बीच संतुलन बनाए रखने पर जोर दिया गया है।

सेंसर बोर्ड में शामिल 5 बड़े चेहरे

प्रीति जिंटा	सुनील शेट्टी
पंकज त्रिपाठी	प्रियदर्शन
रुपाली गांगुली	

‘पू’ से डीसीपी अजूनी कोहली तक, 26 साल के करियर में एक्ट्रेस ने निभाए ग्लैमर से लेकर गंभीर किरदार 46 की हुई करीना कपूर



नई दिल्ली। 21 सितंबर 1980 को जन्मी करीना कपूर आज 46 साल की हो गई हैं। करीब द्वादश दशक से ज्यादा लंबे करियर में करीना ने हिंदी सिनेमा में कई तरह के किरदार निभाए हैं। शुरुआत में जहां उनकी पहचान ग्लैमरस और कमर्शियल फिल्मों की हीरोइन के तौर पर बनी, वहीं समय के साथ उन्होंने ऐसे किरदार चुने जिनमें ग्लैमर से ज्यादा कहानी और किरदार की गहराई नजर आई। करीना ने साल 2000 में फिल्म 'रिफ्यूजी' से एक्टिंग डेब्यू किया था। इसके बाद 'मुझे कुछ कहना है', 'अजनबी' और 'कभी खुशी कभी गम' जैसी फिल्मों ने उन्हें मेनस्ट्रीम सिनेमा की

चर्चित एक्ट्रेस बना दिया। खासकर 'कभी खुशी कभी गम' की पू यानी पूजा शर्मा का किरदार उनकी ग्लैमरस इमेज का बड़ा हिस्सा बना। इसके बाद कुछ सालों तक करीना के करियर में रोमांटिक, ग्लैमरस और कमर्शियल फिल्मों का दबदबा रहा। 'मुझसे दोस्ती करोगे!', 'मैं प्रेम की दीवानी हूँ', 'खुशी' और 'क्योंकि' जैसी फिल्मों में वह मुख्यधारा की हीरोइन के तौर पर नजर आईं। हालांकि इसी दौर में उन्होंने ऐसे किरदार भी किए, जिन्होंने आगे उनके करियर की दिशा बदलने का रास्ता तैयार किया। करीना के करियर में सबसे बड़ा बदलाव 2004



■ 'पू' (पूजा) के किरदार के हेलो... कौन है ये, जिसने मुड़कर मुझे नहीं देखा? वो कौन है? जैसे डायलॉग्स आज भी लोगों की जुबान पर हैं।

की फिल्म 'चमेली' से आया। इसमें उन्होंने एक सेक्स वर्कर का किरदार निभाया था। यह उनके पहले के

ग्लैमरस किरदारों से बिल्कुल अलग था। इसी साल उन्होंने फिल्म 'देव' में एक ऐसी महिला का किरदार निभाया, जिसकी जिंदगी गुजरात दंगों की हिंसा से प्रभावित होती है। इसके बाद विशाल भारद्वाज की 'ओमकारा' में उन्होंने डॉली मिश्रा का किरदार निभाया, जो शेक्सपियर के 'ओथेलो' की डेसडेमोना से प्रेरित था। 'देव' और 'ओमकारा' दोनों फिल्मों के लिए उन्हें फिल्मफेयर क्रिटिक्स अवॉर्ड फॉर बेस्ट एक्ट्रेस मिला था।



रुसी संसदीय चुनाव में पुतिन समर्थक पार्टी जीती

परिणाम

शुरुआती नतीजों में पार्टी ने 57.5% वोट के साथ अजेय बढ़त बनाई

मॉस्को, एजेंसी

रूस के संसदीय चुनाव में राष्ट्रपति व्लादिमीर पुतिन की समर्थक यूनाइटेड रशिया पार्टी ने जीत हासिल कर ली है। शुरुआती नतीजों में पार्टी ने 57.5% वोट के साथ अजेय बढ़त बना ली है। चुनाव के आधिकारिक नतीजे अभी आने बाकी हैं।

यह फरवरी 2022 में यूक्रेन पर रूस के हमले के बाद पहला संसदीय चुनाव है। पुतिन ने चुनाव को यूक्रेन में लड़ रहे रूसी सैनिकों के समर्थन से जोड़कर पेश किया था। 2021 के पिछले संसदीय चुनाव में यूनाइटेड रशिया ने स्टेट ड्यूमा की 450 में से 324 सीटें जीती थीं। स्टेट ड्यूमा रूस की संसद का निचला सदन है। इसमें कुल 450 सीटें हैं। इनमें 225 सीटें पार्टी को मिले वोट के आधार पर

और 225 सीटें अलग-अलग क्षेत्रों में सीधे चुनाव से तय होती हैं। राष्ट्रपति व्लादिमीर पुतिन यूनाइटेड रशिया पार्टी के सदस्य नहीं हैं। हालाँकि, वे 2008 से 2012 तक पार्टी के चेयरमैन रह चुके हैं। उस समय भी वे पार्टी के औपचारिक सदस्य नहीं थे।

यूनाइटेड रशिया के नियमों के मुताबिक, पार्टी का चेयरमैन होना जरूरी नहीं कि उसकी सदस्यता से जुड़ा हो। इसलिए पुतिन पार्टी के सदस्य बने बिना भी इसके चेयरमैन रहे।

2012 में पुतिन ने पार्टी चेयरमैन का पद छोड़ दिया। इसके बाद दिमित्री मेदवदेव को पार्टी का चेयरमैन बनाया गया।

यूक्रेन युद्ध का विरोध करने वाली पार्टी चुनाव से बाहर

रूस की युद्ध-विरोधी पार्टी याब्लोको को इस बार पार्टी के नाम पर चुनाव लड़ने से रोक दिया गया। हालाँकि, पार्टी के कुछ नेताओं को अलग-अलग सीटों से चुनाव लड़ने की अनुमति मिली। इसके अलावा कई सरकार विरोधी नेताओं और उम्मीदवारों को भी चुनाव लड़ने का मौका नहीं मिला। रूस में इस चुनाव में 56.66% लोगों ने वोट डाला। मॉस्को में मतदान रिकॉर्ड स्तर पर रहा।

पुतिन ने खुद सार्वजनिक तौर पर यह स्पष्ट नहीं किया है कि उन्होंने यूनाइटेड रशिया की सदस्यता क्यों नहीं ली। इसलिए इसके पीछे किसी खास राजनीतिक रणनीति को वजह बताया सही नहीं होगा।

रूस में संसदीय चुनाव के आखिरी दिन रविवार को यूक्रेन ने मॉस्को और आसपास के इलाकों में 1,600 से ज्यादा ड्रोन भेजे। रूसी अधिकारियों के मुताबिक, इनमें करीब 450 ड्रोन मॉस्को की तरफ बढ़ रहे थे। हमले में कम से कम 2 लोगों की मौत हुई। इनमें एक 44 साल की महिला और एक बुजुर्ग व्यक्ति शामिल हैं। मॉस्को के मेयर सर्गेई सोब्यानिन के

तस्वीर रूस की संसद के निचले सदन स्टेट ड्यूमा की है।

चुनाव से पहले राष्ट्रपति व्लादिमीर पुतिन ने लोगों से यूक्रेन में लड़ रहे रूसी सैनिकों के समर्थन में वोट करने की अपील की। उन्होंने कहा कि लोगों का वोट सैनिकों के समर्थन को दिखाएगा।

मुताबिक, हमले में राजधानी की एक बड़ी ऑयल रिफाइनरी को भी नुकसान पहुंचा है। रिफाइनरी में किसी के हताहत होने की जानकारी नहीं है।

यूएस ने अपने नागरिकों के लिए जारी की एडवाइजरी

मिडिल-ईस्ट में हालात बिगड़ने का खतरा

वॉशिंगटन, एजेंसी

अमेरिका ने अपने नागरिकों से ईरान की यात्रा न करने के लिए एक नई एडवाइजरी जारी की है। इसमें अमेरिकी नागरिकों से कहा गया है कि वे किसी भी वजह से ईरान न जाएं और जो लोग पहले से वहां मौजूद हैं वे तुरंत सहां से निकल जाएं। यह कदम पश्चिम एशिया में बढ़ते तनाव और हालात के और बिगड़ने के खतरे को देखते हुए उठाया गया है।

एक सुरक्षा अलर्ट में ईरान में अमेरिकी वचुअल दूतावास ने कहा कि इलाके में सुरक्षा की स्थिति जटिल बनी हुई है। साथ ही यात्रियों को चेतावनी दी गई कि उन्हें उड़ानें रद होने, एयरस्पेस बंद होने और दूसरी दिक्कतों का सामना करना पड़ सकता है। एडवाइजरी में कहा गया, किसी भी वजह से ईरान की यात्रा न करें। अमेरिकी नागरिकों को

अभी ईरान छोड़ देना चाहिए। अमेरिकी मिशन ने इलाके में मौजूद अमेरिकियों से बहुत सतर्क रहने और एयरपोर्ट, एयरलाइन और बैंडर क्रॉसिंग से जुड़ी गतिविधियों पर बारीकी से नजर रखने को कहा।

इसमें यह भी चेतावनी दी गई कि ईरान की जमीनी सीमाओं पर नियम बिना किसी सूचना के बदल सकते हैं। यात्रियों को सलाह दी गई कि वे जिस भी देश में जाना चाहते हैं वहां की एंटी से जुड़ी जरूरतों की जांच कर लें। अमेरिका ने ईरान समर्थित हूती बलों की गतिविधियों का भी निगरा किया, जिन्होंने सऊदी अरब में हमले किए हैं।

फास्ट न्यूज

सहयोगी देशों को भी मानेंगे युद्ध का हिस्सा

तेहरान। पश्चिम एशिया में एक बार फिर तनाव बढ़ता नजर आ रहा है। ईरान ने अमेरिका और उसके सहयोगी देशों को कड़ी चेतावनी दी है। बयान में कहा गया है कि अगर अमेरिका और उसके सहयोगियों ने ईरान पर कोई नई सैन्य कार्रवाई की, तो इसका जवाब बहुत कड़ा होगा। ईरान ने कहा कि जवाबी कार्रवाई में पश्चिम एशिया में मौजूद अमेरिकी ठिकानों और अमेरिकी हितों पर लगावार और प्रभावी हमले किए जाएंगे। ये हमले दर्दनाक होंगे।

कनाडा में ट्रेनिंग के दौरान विमान क्रैश

ओटावा। कनाडा में फ्लाइट ट्रेनिंग के दौरान एक दुर्घद हवाई दुर्घटना में 2 भारतीय छात्रों की मौत हो गई। घटना की पीछे कनाडा स्थित भारतीय दूतावास कंसुलेट जनरल ऑफ इंडिया वैक्कर ने की है। इस घटना में जान गवाने वाले भारतीय छात्रों को पहचान तमिलनाडु के मनोज शिवकुमार और पुडुचेरी के श्रीसरन तिरुगनानसंबंधम के तौर पर हुई है। दूतावास ने सोशल साइट X पर पोस्ट कर लिखा, 'वैक्कर स्थित भारत का महावाणिज्य दूतावास तमिलनाडु के मनोज शिवकुमार और पुडुचेरी के श्रीसरन तिरुगनान-संबंधम की मौत पर गहरी संवेदना व्यक्त करता है।

फैक्ट्री में आग लगने से 8 लोगों की मौत

बीजिंग। चीन के फोशान शहर में एक टेक्सटाइल फैक्ट्री में आग लग गई। आग लगने से कम से कम आठ लोगों की मौत हो गई और एक व्यक्ति घायल हो गया है। घटना रविवार दोपहर 3 बजे के करीब की है। फोशान, ग्वांगडोंग प्रांत में स्थित है। सरकारी टेलीविजन की रिपोर्ट के मुताबिक आग दोपहर 3:12 बजे एक इंडस्ट्रियल पार्क के अंदर बनी दो मंजिला इमारत में लगी थी और लगभग एक घंटे तक इमारत आग की आगोश में थी और करीब एक घंटे बाद आग पर काबू पाया गया।

दावा- 28 आतंकी मारे: तालिबान बोला- एक ही परिवार के 3 लोगों की मौत, हमले का जवाब देंगे

पाकिस्तान की अफगानिस्तान पर एयरस्ट्राइक

इस्लामाबाद, एजेंसी

पाकिस्तान ने सोमवार को अफगानिस्तान के पूर्वी हिस्से में एयरस्ट्राइक की। पाकिस्तानी अधिकारियों ने दावा किया कि हमले में 28 आतंकी मारे गए। वहीं, तालिबान सरकार ने कहा कि कुनार में 3 नागरिकों की मौत हुई और 4 लोग घायल हुए।

तालिबान सरकार के प्रवक्ता जबीदुल्लाह मुजाहिद ने बताया कि कुनार में एक घर पर हुए हमले में एक महिला और दो पुरुष मारे गए। पकिताका प्रांत के बरमल जिले में भी दो जगहों पर बमबारी हुई। यहां एक घर और दुकान को नुकसान पहुंचा, लेकिन किसी के मारे जाने की जानकारी नहीं है।

मुजाहिद ने कहा कि अफगानिस्तान इस हमले का उचित जवाब देगा। पाकिस्तान का आरोप है कि

तालिबान बोला- पाकिस्तान ने अमेरिकी बम से हमला किया

तालिबान सरकार ने दावा किया है कि पाकिस्तान ने सोमवार को अफगानिस्तान पर एयरस्ट्राइक में अमेरिका में बना Mk82 बम इस्तेमाल किया। अफगान सरकार ने बम के गाइडेंस सिस्टम का एक टुकड़ा भी जारी किया है। अफगान सरकार के मुताबिक, यह टुकड़ा Mk82 जनरल-पर्पस बम का है और सोमवार सुबह हुए पाकिस्तानी हमले में इसका इस्तेमाल किया गया था। Mk82 अमेरिका में बना सामान्य इस्तेमाल वाला बम है।

स्ट्राइक के बाद कुनार के नोरगुल जिले में घरों को नुकसान पहुंचा। लोग मलबे के हालात का जायजा लेते नजर आ रहे हैं। पाकिस्तानी एयर-स्ट्राइक के बाद कुनार के नोरगुल जिले में घरों को नुकसान पहुंचा। लोग मलबे के हालात का जायजा लेते नजर आ रहे हैं। पाकिस्तान इन हमलों के लिए अफगानिस्तान में मौजूद TTP और उससे जुड़े समूहों को जिम्मेदार मानता है और उनके ठिकानों के खिलाफ सैन्य कार्रवाई को जायज ठहराता है।

पाकिस्तान का आरोप- तालिबान टीटीपी को पनाह दे रहा

पाकिस्तान लंबे समय से अफगानिस्तान को तालिबान सरकार पर तहरीक-ए-तालिबान पाकिस्तान (TTP) को पनाह देने का आरोप लगाता रहा है। पाकिस्तान का दावा है कि TTP के लड़ाके अफगानिस्तान की जमीन का इस्तेमाल कर पाकिस्तान में आतंकी हमले करते हैं। पाकिस्तान के खैबर पख्तुनख्वा प्रांत के कोहाट में शुक्रवार को पुलिस परिसर के पास एक आत्मघाती हमला हुआ था।